

இனிமையான குழந்தைகளே - இந்த தேக உணர்வில் இருந்து இறந்து விடுங்கள். அதாவது இந்த பழைய பதீத தேகத்திலிருந்து அன்பை நீக்கி ஒரு தந்தையிடம் உண்மையான அன்பை இணையுங்கள்.

கேள்வி: சங்கமத்தில் குழந்தைகளாகிய உங்களின் இயற்கையான அழகு எது?

பதில்: ஞானத்தின் ஆபரணங்களால் எப்போதும் அலங்கரிக்கப்பட்டு இருப்பதே உங்களுடைய இயற்கையான அழகு ஆகும். ஞான ஆபரணங்களினால் அலங்கரிக்கப்பட்டவர்களுடைய முகமானது குஷியினால் மலர் போல மலர்ந்து இருக்கிறது. குஷி இல்லை என்றால் நிச்சயமாக ஏதோ தேக அபிமானத்தின் பழக்கம் இருக்கிறது. இதனால் தான் அனைத்து விகாரங்களும் உற்பத்தி ஆகிறது.

பாட்டு: அவையில் எழுந்த ஒளி.....

ஓம் சாந்தி. இந்த பாடலின் பொருள் எவ்வளவு அதிசயமாக இருக்கிறது. எதற்காக அன்பு ஏற்பட்டிருக்கிறது? (இறப்பதற்காக) யாரிடம் ஏற்பட்டிருக்கிறது? பகவானிடம். ஏனென்றால் இந்த உலகத்திலிருந்து இறந்து அவரிடம் போக வேண்டும். இது போன்ற அன்பு எப்போதாவது யாரிடமாவது ஏற்பட்டிருக்கிறதா? இறந்து போவோம் என்ற எண்ணத்துடன் வந்தார்கள் என்றால் பிறகு யார் மீது அன்பு வைப்பார்கள். பாடலின் பொருள் எவ்வளவு அதிசயமாக இருக்கிறது. ஒளியிடம் விட்டில் பூச்சிகள் அன்பு வைத்து சுற்றி சுற்றி வந்து இறந்து போகின்றது. நீங்கள் கூட பாபாவிடம் நெருங்கி வந்து இந்த சரீரத்தை விட வேண்டும். அதாவது பாபாவை நினைவு செய்து செய்து சரீரத்தை விட வேண்டும். ஒருவருடன் அன்பு வைக்கின்றோம், பிறகு இறந்து போகின்றோம் என்றால் அவர் எதிரியாகிவிட்டார். எனவே மக்கள் பயப்படுகிறார்கள். பகவானிடம் செல்வதற்காக தான்-புண்ணியம் தீர்த்த யாத்திரை போன்றவை செய்கிறார்கள். சரீரம் விடுகிறார்கள் என்றால் பகவானை நினையுங்கள் என கூறுகிறார்கள். பகவான் எவ்வளவு புகழ் வாய்ந்தவராக இருக்கிறார். அவர் வருகிறார் என்றால் முழு உலகத்தையும் அழித்து விடுகிறார். பழைய உலகத்தில் இருந்து புதிய உலகத்திற்கு செல்வதற்காக நாம் இந்த பல்கலைக்கழகத்திற்கு வருகின்றோம் என நீங்கள் அறிகின்றீர்கள். பழைய உலகத்தை பதீத உலகம், நரகம் எனப்படுகிறது. பாபா புதிய உலகத்திற்குப் போவதற்காக என்னை மட்டும் நினையுங்கள், நான் தான் சொர்க்கத்தின் இறை தந்தை என்று வழியைக் கூறுகின்றார். அந்த தந்தையிடம் இருந்து உங்களுக்கு பணம், சொத்து, கட்டிடம் போன்றவை கிடைக்கும். பெண் குழந்தைகளுக்கு சொத்து கிடைப்பதில்லை. அவர்களை வேறு ஒரு வீட்டிற்கு அனுப்பி விடுகிறார்கள். அதாவது அவர்கள் வாரிசு இல்லை என்பது போன்றதாகும். இவரோ அனைத்து ஆத்மாக்களுக்கும் தந்தையாக இருக்கிறார். இவரிடம் அனைவரும் வர வேண்டும். இறக்க வேண்டும். ஏதோ ஒரு நேரத்தில் நிச்சயமாக தந்தை வருகிறார். அனைவரையும் வீட்டிற்கு அழைத்துப் போகிறார். ஏனென்றால் புது உலகில் மிகச் சில மனிதர்களே இருக்கிறார்கள். பழைய உலகத்தில் பலர் இருக்கிறார்கள். புது உலகத்தில் மனிதர்கள் குறைவாகவும், சுகம் அதிகமாகவும் இருக்கும். பழைய உலகத்தில் நிறைய மனிதர்களும் துக்கமும் கூட இருக்கிறது. ஆகையால் அழைத்துக் கொண்டே இருக்கிறார்கள். பாரதத்தின் தந்தை பாபுஜி காந்தி கூட பதீத பாவனா வாருங்கள் என கூறியிருக்கிறார். அவரைப் (இறைவனைப்) பற்றி அறியவில்லை. பதீத பாவனார் பரம்பிதா பரமாத்மா என புரிந்துக் கொள்கின்றனர். அவரே உலகத்தை விடுவிக்கக் கூடியவர். இராம் சீதாவை முழு உலகத்தில் இருப்பவர்களும் ஏற்றுக் கொள்ளமாட்டார்கள். இது தவறாகும். முழு உலகமும் பரம்பிதா பரமாத்மாவை லிபரேட்டர், வழிக்காட்டி என ஏற்றுக் கொள்கிறது. துக்கத்தில் இருந்து விடுவிக்கின்றார் சரி, துக்கம் தருபவர் யார்? தந்தை துக்கம் கொடுக்க முடியாது. ஏனென்றால் அவர் பதீத பாவனார். பாவனமான உலகம் சுக தாமத்திற்கு அழைத்துச் செல்கின்றார். நீங்கள் இந்த ஆன்மீகத் தந்தையின் ஆன்மீகக் குழந்தைகள். தந்தை எப்படியோ குழந்தைகள் அப்படியே. லௌகீக தந்தையின் குழந்தைகளும் இருக்கின்றனர். இப்போது நீங்கள் நாம் ஆத்மா பரம்பிதா நமக்கு ஆஸ்தி கொடுக்க வந்திருக்கின்றார் என புரிந்துக் கொள்ள வேண்டும். நாம் மாணவர்கள் இதை மறக்கக் கூடாது. சிவபாபா மதுபனில் முரளி வாசிக்கிறார் என்று குழந்தைகளின் புத்தியில் இருக்கிறது. அந்த முங்கிலினால் ஆன முரளி கிடையாது. கிருஷ்ணன் நடனமாடுவது, புல்லாங்குழல் வாசிப்பது பக்தி மார்க்கம். நீங்கள் கிருஷ்ணரை முரளி வாசிக்கின்றார் என்று கூற முடியாது. முரளியை சிவபாபா வாசிக்கின்றார். உங்களிடம் நல்ல நல்ல பாடல்களை உருவாக்கக் கூடியவர்கள் வருவார்கள். பெரும்பாலும் பாடலை ஆண்கள் தான் எழுதுகிறார்கள். நீங்கள் பக்தி மார்க்கத்தின் பாடல் போன்றவை பாட வேண்டியது இல்லை. நீங்கள் ஒரு சிவ பாபாவைத்தான் நினைக்க வேண்டும். தந்தையாகிய என்னை மட்டும் நினையுங்கள் என கூறுகிறார். சிவனை புள்ளி எனக் கூறுகிறார்கள். வியாபாரிகள் பூஜ்யம்

எழுதும் போது சிவா எனக் கூறுவார்கள். ஒரு பூஜ்யம் எழுதினால் பத்து ஆகிவிடும். பிறகு இன்னொரு பூஜ்யம் (ஜீரோ) எழுதினால் 100..... நீங்கள் சிவபாபாவைத் தான் நினைக்க வேண்டும் நீங்கள் எவ்வளவு சிவனை நினைக்கிறீர்களோ அவ்வளவு பணக்காரர் ஆகின்றீர்கள். அங்கே ஏழை யாரும் இருப்பதே இல்லை. அனைவரும் சுகமாக இருக்கிறார்கள். துக்கத்தின் பெயர் இல்லை. பாபாவின் நினைவினால் விகர்மங்கள் அழிந்து போகும். நீங்கள் மிகவும் பணக்காரர் ஆவீர்கள். இதற்கு உண்மையான தந்தை மூலமாக உண்மையான வருமானம் என்று கூறப்படுகிறது. இது தான் கூட வரும். மனிதர்கள் அனைவரும் வெறும் கையுடன் போகிறார்கள். நீங்கள் நிரம்பிய கையுடன் போக வேண்டும். பாபாவை நினைக்க வேண்டும். மேலும் பவித்ரமாக வேண்டும். தூய்மை இருந்தால் அமைதி, சுகம் கிடைக்கும் என பாபா புரிய வைக்கிறார் ஆத்மாவாகிய நீங்கள் முதலில் பவித்ரமாக இருந்தீர்கள், பிறகு அபவித்ரமாகிறீர்கள். சன்னியாசிகள் கூட பாதி பவித்ரமானவர்கள் என்று தான் கூறலாம். உங்களுடையது முழு சன்னியாசம் ஆகும். அவர்கள் எவ்வளவு சுகம் அடைகிறார்கள் என நீங்கள் அறிகிறீர்கள். சிறிது சுகம் இருந்தாலும் கூட துக்கம் தான் இருக்கிறது. அது அனைத்தும் பக்தி மார்க்கம் ஆகும். பக்தி மார்க்கத்தில் அனுமானின் பூஜைகள் செய்தால் அவருடைய காட்சிகள் கிடைக்கிறது. சண்டிகா தேவிக்கு எவ்வளவு பெரிய விழா நடக்கிறது. அவருடைய சித்திரமும் இருக்கும். யாரை நினைக்கிறார்களோ அவர்களுடைய சித்திரம் எதிரில் வருகிறது. ஆனால் அதனால் என்ன கிடைக்கும்? பல விதமான விழாக்கள் நடக்கின்றது. ஏனென்றால் வருமானம் இருக்கிறது அல்லவா! இது அனைத்தும் அவர்களுடைய தொழில் ஆகும். தொழில் அனைத்தும் (தூள்) வீண் என்கிறார்கள். தொழில் இல்லாமல் நரனிலிருந்து நாராயணன் ஆக முடியாது. இந்த தொழிலை விரல் விட்டு எண்ணக் கூடியவர்களே செய்கிறார்கள். பாபாவினுடையவராகி தேகம் முதற்கொண்டு அனைத்தையும் பாபாவிற்கு கொடுக்க வேண்டும். ஏனென்றால் நமக்கு புதிய உடல் நமக்கு வேண்டும் என நீங்கள் அறிகிறீர்கள். நீங்கள் கிருஷ்ணபுரிக்கு போகமுடியும். ஆனால் ஆத்மா தமோபிரதானத்திலிருந்து சதோபிரதானமாக வேண்டும் என பாபா கூறுகிறார். எங்களை பாவனமாக்குங்கள் என கிருஷ்ணபுரியில் யாரும் கூற மாட்டார்கள். விடுவிக்கக் கூடியவரே வாருங்கள் என இங்கே அனைவரும் அழைக்கிறார்கள். இந்த பாவ உலகத்தில் இருந்து விடுவியுங்கள். நம்மை தன்னுடன் அழைத்துச் செல்வதற்காக பாபா இப்போது வந்திருக்கிறார் என நீங்கள் அறிகிறீர்கள். அங்கே செல்வது நல்லதல்லவா! மனிதர்கள் அமைதியை விரும்புகிறார்கள். இப்போது அமைதி என்று எதைக் கூகிறோம் என அறியவில்லை. கர்மம் இல்லாமல் யாரும் இருக்க முடியாது. சாந்தி தாமத்தில் சாந்தி இருக்கிறது. பிறகு இந்த சரீரத்தை எடுத்து கர்மம் செய்ய வேண்டும். சத்யுகத்தில் கர்மம் செய்துக் கொண்டே சாந்தியாக இருப்பார்கள். அசாந்தியில் மனிதர்களுக்கு துக்கம் ஏற்படுகிறது. ஆகையினால் சாந்தி எப்படி கிடைக்கும் என கூறுகிறார்கள். இப்போது சாந்தி தாமம் நமது வீடு என நீங்கள் அறிகிறீர்கள். சத்யுகத்தில் சாந்தி, சுகம் அனைத்தும் இருக்கிறது. இப்போது அது வேண்டுமா அல்லது அமைதி மட்டும் வேண்டுமா? இங்கே துக்கம் இருப்பதால் பதீத பாவனர் பாபாவை இங்கே அழைக்கிறார்கள். பகவானை அடைவதற்காக பக்தி செய்கிறார்கள். முதலில் பக்தி கூட தூய்மையானதாகவும் பிறகு விபச்சாரியாகவும் (பல கடவுளை நினைவு செய்வது) மாறுகிறது. விபச்சாரி பக்தியில் என்னென்ன செய்கிறார்கள் பாருங்கள். ஏணிப்படியில் எவ்வளவு நன்றாகக் காட்டப்பட்டிருக்கிறது பாருங்கள். ஆனால் முதன் முதலில் பகவான் யார் என தெளிவுப்படுத்த வேண்டும். ஸ்ரீகிருஷ்ணரை யார் இவ்வாறு மாற்றினார்கள், முற்பிறவியில் இவர் யாராக இருந்தார்! புரிய வைப்பதற்கு மிகவும் யுக்தி வேண்டும். யார் நன்றாக சேவை செய்கிறார்களோ அவர்களுடைய மனம் கூட சாட்சியாக இருக்கிறது. பல்கலைக்கழகத்தில் யார் நன்றாக படிப்பார்களோ அவர்கள் கூர்மையாக வேகமாக போவார்கள். வரிசைக் கிரமம் இருக்கிறது. சிலர் மந்தமாகவும் இருப்பார்கள். சிவபாபாவிடம், ஆத்மா என்னுடைய புத்தி பூட்டை திறங்கள் என கூறுகிறது. புத்தி பூட்டைத் திறப்பதற்காகத்தான் நான் வந்திருக்கிறேன் என பாபா கூறுகிறார். ஆனால் உங்களுடைய கர்மம் பூட்டைத் திறக்க விடுவதில்லை. பிறகு பாபா என்ன செய்வார். மிகவும் பாவம் செய்திருக்கின்றனர். இப்போது பாபா அவர்களுக்காக என்ன செய்வார்? டீச்சரிடம் நாங்கள் குறைவாக படிக்கிறோம் என கூறுகிறார்கள். டீச்சர் என்ன செய்வார்? டீச்சர் கருணை காட்ட முடியாது. நேரம் அதிகமாக ஒதுக்கலாம். உங்களுக்கு அதில் தடை ஏதும் இல்லை. படக்கண்காட்சி காலியாக இருக்கிறது. அமர்ந்து பயிற்சி செய்யுங்கள். பக்தி மார்க்கத்தில் மாலையை சுழற்றுங்கள் என கூறுவார்கள். சிலர் இந்த மந்திரத்தை நினையுங்கள் என கூறுவார்கள். இங்கேயோ தனது அறிமுகத்தைக் கொடுக்கின்றார். பாபாவைத் தான் நினைக்க வேண்டும். அவரிடம் இருந்து தான் ஆஸ்தி கிடைக்கிறது. சத்யுகத்தில் பரலௌகீக தந்தையிடம் இருந்து ஆஸ்தி கிடைக்கிறது. பிறகு நினைப்பதற்கு அவசியம் இல்லை. 21

பிறவிகளுக்கு ஆஸ்தி கிடைக்கிறது என்றால் பாபாவிடமிருந்து நல்ல முறையில் ஆஸ்தி அடைய வேண்டும் அல்லவா! இதில் விகாரத்தில் ஒரு போதும் ஈடுபடக் கூடாது என பாபா கூறுகின்றார். சிறிது விகாரத்தின் சுவை இருந்தாலும் பிறகு அதிகரித்து விடும். சிகரெட் போன்றவை ஒரு முறை சுவைத்தால் தொடர்பின் காரணமாக உடனே அப்பழக்கம் ஒட்டிக் கொள்கிறது. பிறகு அப்பழக்கத்தை விட கடினமாகிறது. எத்தனை சாக்குப் போக்கு கூறுகின்றனர். எந்த பழக்கத்தையும் ஏற்படுத்திக் கொள்ளக் கூடாது. தீய பழக்கத்தை விட வேண்டும். உயிரோடு இருந்தாலும் தேகத்தை விடுங்கள், என்னை நினைவுங்கள் என பாபா கூறுகிறார். தேவதைகளுக்கு எப்போதும் பரிசுத்தமான பிரசாதம் படைக்கப்படுகிறது என்றால் நீங்களும் தூய்மையான உணவை சாப்பிடுங்கள்.

இப்போது குழந்தைகளாகிய நீங்கள் மலர்களைப் போன்று மலர்ந்திருக்க வேண்டும். கன்னிகைக்கு கணவர் கிடைத்து விட்டால் முகம் மலர்ந்து விடுகிறது அல்லவா! நல்ல ஆபரணங்கள் ஆடை போன்றவை அணிகின்றபோது பிரகாசம் ஏற்படுகிறது. இப்போது நீங்களோ ஞானத்தின் ஆபரணங்களை அணிகிறீர்கள். அங்கே சொர்க்கத்தில் இயற்கை அழகு இருக்கும். கிருஷ்ணனின் பெயரே சுந்தர் (அழகு) ஆகும். ராஜா-ராணி, இளவரசன்-இளவரசி அனைவரும் அழகாக இருப்பார்கள். அங்கே இயற்கை கூட சதோபிரதானமாக இருக்கிறது. லஷ்மி நாராயணனைப் போன்று இயற்கையாக அழகு உடையவர்கள் யாரும் இங்கே இருக்க முடியாது. அவர்களை யாரும் இந்த கண்களால் பார்க்க முடியாது. ஆம், சாட்சாத்காரம் கிடைக்கிறது, ஆனால் சாட்சாத்காரத்தினால் யாரும் அதே போன்று படங்களை உருவாக்க முடியாது. ஆம், கலைஞர் யாருக்காவது காட்சி கிடைத்தால் அந்த நேரத்தில் உட்கார்ந்து உருவாக்கலாம். ஆனால் கடினமாகும். ஆகவே, குழந்தைகளாகிய உங்களுக்கு மிகவும் போதை இருக்க வேண்டும். இப்போது பாபா நம்மை அழைத்துச் செல்ல வந்திருக்கிறார். பாபாவிடமிருந்து நமக்கு சொர்க்கத்தின் ஆஸ்தி கிடைக்கிறது. நம்முடைய 84-வது பிறவி முடிவடைகிறது. இது போன்ற எண்ணங்கள் புத்தியில் இருந்தால் குஷி இருக்கும். விகாரத்தின் எண்ணம் சிறிது கூட வரக்கூடாது. காமம் மிகப் பெரிய எதிரி என பாபா கூறுகின்றார். இதனால் தான் திரௌபதி கூட அழைத்தார் அல்லவா! நீங்கள் என்னிடம் மட்டுமே கேளுங்கள். மேலும் இந்த ஸ்ரீமத்தை மற்றவர்களுக்கும் கூறுங்கள் என பாபா கூறுகிறார். அப்பா மகனை வெளிப்படுத்துகிறார். மகன் அப்பாவை வெளிப்படுத்துகிறார். அப்பா யார்? சிவ தந்தை. சிவன் மற்றும் சாலிகிராமத்திற்கு மகிமை இருக்கிறது. சிவ பாபா என்ன புரிய வைக்கிறாரோ அதை பின்பற்றுங்கள். (ஃபாலோ ஃபாதர்) அப்பாவை பின்பற்றுங்கள். இந்த மகிமை அவருடையதாகும். இனிமையான குழந்தைகளே! பின்பற்றி பவித்திரமாகுங்கள். பின்பற்றுவதால் தான் நீங்கள் சொர்க்கத்திற்கு அதிபதியாகிறீர்கள். லௌகீக தந்தையைப் பின்பற்றுவதனால் 63 பிறவிகள் நீங்கள் ஏணியில் கீழே இறங்குகிறீர்கள். இப்போது பரலௌகீக தந்தையைப் பின்பற்றி மேலே செல்லுங்கள். பாபாவுடன் செல்ல வேண்டும். ஒவ்வொரு ரத்தினமும் லட்சக்கணக்கான ரூபாய் என பாபா கூறுகிறார். இனிமையிலும் இனிமையான குழந்தைகளே முதன் முதலில் இந்த அப்பாவின் அறிமுகத்தைக் கொடுங்கள் என பாபா தினந்தோறும் புரிய வைக்கிறார். லௌகீக தந்தை பதீதமாக்குவதற்காக ஆஸ்தியைக் கொடுக்கிறார், பரலௌகீக தந்தை பாவனமாக்குவதற்காக ஆஸ்தியை கொடுக்கிறார். எவ்வளவு வித்தியாசம் இருக்கிறது. இப்போது பாரலௌகீக தந்தை பாவனமாகுங்கள் என கூறுகிறார். விகாரத்தில் இருப்பவர்களுக்கு பதீதமானவர் என்று பெயர்.

உங்களுடைய அமைப்பு பதீதர்களை பாவனவமாக்குவதற்கான வழியைக் காட்டக் கூடியதாகும். பாவனமாகுங்கள், வினாசம் எதிரில் இருக்கிறது என பரலௌகீக தந்தை இப்போது கூறுகின்றார். எனவே இப்போது என்ன செய்ய வேண்டும். நிச்சயமாக பரலௌகீக தந்தையின் வழிப்படி நடக்க வேண்டும் அல்லவா! படக் கண்காட்சியில் கூட உறுதி மொழி எழுத வைக்க வேண்டும். பரலௌகீக தந்தையை பின்பற்றுவீர்களா? பதீதமாவதை விடுவீர்களா? எழுதுங்கள். பாபா உத்திரவாதம் வாங்குகின்றார். நீங்களும் உத்திரவாதம் வாங்க முடியும். நீங்கள் ஏன் பதீதமாகிறீர்கள்? பிறகு பதீத பாவனா வாங்குங்கள் என ஏன் அழைக்கிறீர்கள்? அனைத்து விஷயமும் தூய்மையில் தான் இருக்கிறது. குழந்தைகளாகிய உங்களுக்கு குஷி இருக்க வேண்டும். நமக்கு பாபா சொர்க்கத்தின் ஆஸ்தி கொடுத்துக் கொண்டிருக்கிறார். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

26.09.2011

தாரணைக்கான முக்கிய சாரம்:

1. எந்த ஒரு கெட்டப் பழக்கத்தையும் ஏற்படுத்திக் கொள்ளக் கூடாது. வாழ்ந்துக் கொண்டே தேகத்தின் உணர்வை விட வேண்டும். மலரைப் போன்று மலர்ந்திருக்க வேண்டும்.
2. பரலௌகீக தந்தையைப் பின்பற்றி பாவனமாக வேண்டும். அவருடைய முனிமத்படி நடக்க உறுதி மொழி செய்ய வேண்டும் மற்றும் செய்விக்கவும் வேண்டும்.

வரதானம்: சாதாரண தன்மை மூலமாக மகான் தன்மையை வெளிப்படுத்தக் கூடியவராகி சிம்பிள் (எளிய)

மற்றும் சேம்பிள் (எடுத்துக்காட்டு) ஆகுக!

ஏதாவது எளிய பொருள் தூய்மையாக இருக்கிறது என்றால் தன்பக்கம் நிச்சயமாக கவர்ச்சிக்கிறது. அது போன்று மனதின் எண்ணங்களில், உறவில், விவகாரத்தில், வாழ்வதில் யார் எளிமையாக தூய்மையாக இருக்கிறார்களோ, அவர்கள் எடுத்துக்காட்டாகி அனைவரையும் தன்பக்கம் தானாகவே கவர்கிறார்கள். சிம்பிள் என்றால் சாதாரணம். சாதாரண தன்மையிலிருந்து தான் மகான் தன்மை பிரசித்தமாகிறது. யார் சாதாரணமாக சிம்பிளாக இல்லையோ அவர்கள் பிரச்சனையின் ரூபமாகிறார்கள்.

சுலோகன்: மனதால் என்னுடைய பாபா என்று கூறினால் மாயாவின் மயக்கத்தை மூடி,

கண்கள் திறந்து விடும்.